


ቅድሚያ ክልተ ዓመት አብዚ ንቅንያት እዚ፡ አብ መላእ ዓለም ዝነበሩ ኤርትራውያን፡ አብ ሓደ መዓልቲ፡ ካብ ከተማታት ሲድኒን መልበርንን (አወስትራልያ) ዝተበገሰ፡ ግሎብ ተቐኒቲ፡ አብ ጀነቭ ማዓበሉ ዝገንፈለ፡ ሲዲቡ አብ ዋሽንግቶን ሓይሉ ዝተዓጸጸፈ ታሪካዊ ሰላማዊ ሰልፊ፡ አብ መወዳእታኡ፡ ከተማ ሳን-ፍራንሲስኮ፡ አባይ ዘባህረረ ዕዉት ፍጻመ፡ ዓለምና አመዝጊባ። ብጠቕላላ ልዕሊ 45 ሽሕ ዜጋታት ዝተሳተፉዎ፡ ብዓይነቱን ትሕዝትኡን አወዳድብኡን፡ አብ ታሪኽ ምንቅስቃስ ኤርትራውያን ናይ ወጻኢ፡ እቲ ዝተፈልየን ዝዓበየን ኮይኑ ድማ ዝለዓለ ስፍራ ሓዙ እርከብ።



መበገሲ ስፍራ ሰላማዊ ሰልፊ ናይ ከተማ ዋሽንግቶን ዲ.ሲ.፡

ኩሉ እቲ አብታ ዕለት እቲኣ ዝውዓለ ተቃላሳይ ከም ዝገክሮ፡ እቲ ነቲ ግብረ-መልሲ'ቲ፡ ነቲ ነድሪ'ቲ ዝፈጠረ ድፊኢት፡ እቲ ብነድኢ ምምሕድዳር ዋሽንግቶን ዝተአልመ፡ ብቤት ምኽሪ ጸጥታ፡ ብዘይ ሓደ ጭብጥን መርትዖን፡ ዝሓለፈ ውሳኔ 1907/2009፡ ዘሕደረሉ ቁጥፀ፡ ንምቅዋምን ንምቅላዕን፡ ብቕልጡፍ ንክስረዝ፡ መአረምታ ክግበረሉ፡ ብአንጻሩ እቲ ብአህጉራዊ ኮሚሽን ዝሓለፈ ብይን ዶብ

ነጹጉ፡ ኣብ ልኡላዊ መሬት ኤርትራ ሰፊሩ ዘሎ ጃንዳ፡ ብዘይ ውዓል ሕደር ክለቅቅ፡ ከገድዱን፡ ክቐጽዑን ፡ ንፍትሒ ዝጽውዕ ሰልፊ'ዩ ኔሩ።

ደቂ ሓደ ልቢ፡ ነቲ ሽዑ ዝነበረ ከቢድ ኩነታት ኣየር፡ ዛሕልን ቀዝሕን፡ ብሃልሃልታ ሃገራዊ ፍቕሪ ማሚቕም፤ ሰራሕተኛ ስርሑ ራሕሪሑ፡ ተማሃራይ ካብ ትምህርቱ ብኹሩ፡ ወነንቲ ትካላት ዋኒኖም ዓጽዮም፡ ካብ ዓራት ዝተንስኡ ሕሙማን ከይተረፉ ኣብ'ቲ ታሪኻዊ ውዕሎ፡ ሰንደቕ ዓላማ እናውለብለቡ፡ ጭርሖታት ብዓውታ እናንጎድጎዱ፡ መልእኽቲ ዘመሓላልፍሉ ኣህጉራዊ ኣብያተ ጽሕፈታት ሰብ መዝን፡ ነቲ ዝሓልፍዎ ዝነበሩ ጎደናታትን ንሰዓታት ናይ ትራፊክ ዕልቕልቕ ዘኸተለ ትእምርታዊ እዩ ኔሩ።



መዳርግቲ ዘይርከቦ ተወፋይነት !

ሃቕነ ተጻባእትና ነቲ ሽዑ ዝብልዎ ዝነበሩ፡ ዘንዕቕ ዘረባታት፡ ማለት “እቲ እገዳ ብፍላይ ኣብ ላዕለዎት ሰብ-ስልጣን ዝቐንዐ እዩ” ዝብል ጥቕሉል ሓሶት ንሓቕኛ ባህሪኦም ክኸውሉ ሃቂኖም እዮም። ዲሒሩ ግን ከምኡ ከምዘይነበረ እቲ ኣብ ሓምሊ 2011 ዝሓለፈ ውሳኔ 2023፡ ጸኒሖም ተወሳኺ ሓሶታት ገፋፊጦም፡ብምሉእ ሓይሎም ደፊኦም ከም ዝሓልፍ ከም ዝገበሩ ሪኢና። እቲ ሓቀኛ ዓላማኦም ተነጹሩ፡ ምስልዩነቶም ድማ ዕርቃኑ ወጸኡ። ካብ መጀመርታኡ፡ ብትኽክል ኣብ ህዝብና ዝቐንዐ፡ ከም ዝነበረ ብጋህዲ ተቐላቐሎ። ንሕና ግን ብሽጣራታቶም ተገሪህና ስለ ዘይነፈልጥ፡ ልዕሊ እቲ ንሳቶም ዝሓስቡዎ፡ ኣቐዲምና ከም እንሓስብ ዘይምሕሳብም ድማ ጌጋ ኣብ ልዕሊ ጌጋ ካብ ምፍጻም ኣየብኮሩን። እቲ ናይ ሓፋሽ ታሪኻዊ ውዕሎ ድማ፡ ነቲ ዝሓለምዎ ሕልሚ፡ ለካቲት 22/2010፡ እንዳረከብ፡ ኣብ ቅድሚያ ዓይኖም እናዓለለ፡ ነቲ ዓማጺ ውሳኔ ብ1907 ዝፍለጥ፡ ሓመድ-ድብ ኣልቢስዎ።

እቶም ምፍልላይና ሃንቀው ዝበሉ፡ ድመጺ ዕግርግርን ናዕብን ኤርትራውያን ዘምባሃቶ ናቢዶም፡፡ ዝምድና ህዝብን መንግስትን ከም ዓረ ተሪፍ፡፡ ኩሎም ተጻባኢቲ ህዝቢ ኤርትራ ምስ ውሽጣውያን ዕሩባት ሕልና ደሚርካ ፈሽ-ፈሽ ኣትይዎም፡፡



ኣንፊት ሰልፊ ናብ ቤት ጽሕፈት ወጻኢ ዝምድናታት ፡

እቲ ተቓውሞ ብቐጻሊ፡ ብሓያል መንፈስን ውዳበን፡ ንክልተ ዓመት መመላእታ ብዘይ ዕረፍቲ እናሓየለ እኸይድ ኣሎ፡፡ ኩሉ'ዚ ኣብ ዝተፈላለዩ ኩርንዓት ዓለም ዝኸይድ ዘሎ ምንቅስቓስ ህዝባዊ መኸተ ድማ፡ መቐጻልታ ናይ'ታ ታሪኻዊት ዕለት እቲኣ እዩ፡፡



ተሰከምቲ ሕድሪ ! ኣብ ታሪኻዊ ውዕሎ !

ዓወትና ኣብ መወዳእታ ድሕሪ ሓያልን ቀጻልን መኸተ ናይ ግድን ምኃኑ፡ መዛግብ ሕሉፍ ታሪኻዊ ኣመጻጽኣና ዘረጋግጾ ሓቂ እዩ። ትማሊ ከምኡ ኢልና ናጽነት ኣግሂድና፡ ሃገር ካብ ወራር ኣድሒና፡ ኣይከኣልን እናተባህለ፡ ደርማስ ቁጠባ መሰረት ክንሃንጽ በቛዕና፡ ከም ንገብር ኣመስኪርና፡ ጽባሕ ከኣ ከምኡ ድሕሪ ሓጺር ናይ ምርብራብ፡ ነዚ ዘሎ ተጻብኦታት ነበረ'ዮ-ነበረ ክኸውን ግዚኡ ርሑቕ ኣይኮነን።

በዚ ኣጋጣሚ ነቶም ሕቡናት ሰብ ታሪኻዊ ውዕሎ 22 ለካቲት፡ ነታ ዕለት፡ ኣብ ዘለውዎ ብሓበን ክዝክርዎ፤ እቶም ነዚ ዓርሞሸሻዊ ሰልፊ ዝወደቡን ዝመርሑን መንእሰያት ድማ፡ ነቲ እናተርጎፀ ዝኸይድ ዘሎ ሓያል ናይ ምግባር መንፈሶምን ክእለቶምን፡ ካልእ ዝሓየለ ሰልፊ ክውድቡ እምንቶና ኣብ ቦትኡ ኣሎ።

እቲ ንዓለማዊ ጸጥታን ሰላምን ምርግጋእን ንኸረጋግጽ ሓላፍነት እተሰከመ፡ ቤት ምኽሪ ጸጥታ፡ ብኣንጻር እቲ እተሰከሞ ሓላፍነት መረረ ኣህዛብ ክሰምዕ ኣይጸንሑን፡ ይኹን እምበር ክሳብ ኣእዛኑ ዝኸፈታ፤ ኣዲንቲ ዝርእያ፡ ፍትሕን ርትዕን ክሳብ ዝረጋገጽ ኣብ መኸተና ከም እንጸንዕ፤ ካላኣይቲ ታሪኻዊት ለካቲት ከም እትድገም ከነበስርም ንፈቱ።

ዓወት ንሓፋሽ!
መኸተና ክዕወት'ዩ!!
ህዝባዊ ርክባት ሓይሊ ዕማም ህዝባዊ መኸተ፡
ዋሽንግቶን ዲስን ከባቢኣን፡